



Minuti tal- laqgħa Nru.41 (Wieħed u Erbgħin) tal-Kunsill Lokali Xgħajra li saret fl-Uffiċċju Amministrattiv tal-Kunsill il-Ħamis, 31 ta' Jannar, 2013 fl-4.00pm

Preżenti: Il-Membri

Is-Sindku	Anthony R.Valvo
Viċi Sindku	Azzopardi Joseph
Kunsilliera	Buhagiar Mario
	Buttigieg Antonia
	Decelis M Claire

L-Uffiċċjali:

Is-Segretarju	Ranier Busuttil
---------------	-----------------

1. Item Nru 1 fuq l-aġenda –Kullhadd preżenti.
2. Item Nru 2 fuq l-aġenda – Qari tal-minuti ta' qabel – Il-minuti ġew moqrija w approvati.
3. Item Nru 3 fuq l-aġenda – Matters arising mill-Minuti tal-laqgħa ta' qabel:
 - 3.1 SSTP –Monitoring Committee
Il-Minuti tal-laqgħa tal-Monitoring Committee tqassmu lill-Kunsilliera appena rċevjenhom. Is-Sindku qal li l-*landscaping* tal-impjant għadu pendent.
 - 3.2 Dwar xogħol li sar fit-toroq, hemm parti minn Triq San Gakbu li trid tiġi asfaltata wkoll apparti l-bankina.
 - 3.3 L-Accountant, is-Sur Adrian Chircop ġie u kompla x-xogħol fuq l-accounts sabiex ilesti r-rapporti sal-21 ta' Frar.
 - 3.4 Is-Sindku qal li l-bandli l-ġodda tal-proġett qiegħdin fi store għand il-kuntrattur u issa lesti biex jibdwu jitwaħħlu u mbagħad wara jitwaħħal ir-rubber flooring imma hemm xi problema għax dan għadu ma wasalx Malta. Is-Sindku spjega li waqt li qiegħdin nagħmlu arangamenti sabiex dawn il-bandli jiġu nawgurati fit-3 ta' Marzu, issa jibqqa' x-xogħol tal-kuntrattur sabiex jiġu nstallati.

Kunsill Lokali tax-Xgħajra
Delle Grazie Batterija
Triq Dwardu Ellul
ix-Xgħajra XJR1361 – Malta
Tel: 21693269 Fax: 21695969
E-Mail xghajra.lc@gov.mt



- 3.5 Proġett tal-Belvedere – Is-Sindku qal li ftiehem mal-kuntrattur ta' SmartCity sabiex jagħtina *crushed stones* jew torba b'xejn għall-proġett sabiex nimlew il-*ħawtijiet* u l-madwar tal-proġett. Is-Sindku qal li issa ser nifthemu ma' xi *ħadd bil-crane* sabiex jiġi bil-bajla u nwiġtuh fejn hemm bżonn.

Is-Sindku qal li l-entratura ta' fuq li tinfer dirett għal belveder/greek theatre ser tibqa' magħluqa u nifthu t'isfel biss, li hija dirett għal *għewwa l-playground* fejn it-taraġ. Qabel xejn inkunu rridu nagħluqu l-aċċess miż-*żewġ naħat* ta' l-entratura mbagħad isir bieb bil-fence. Fl-istess *ħin* ser jinbena railing matul iċ-*ċint* tal-playground bħala safety.

Is-Sindku ppropona li l-isem tal-proġett kollu għandu jkun "*Gnien it-Torri tax-Xgħajra*" u l-parti fejn ser tinfer tissemma "*Il-Bandli*". Kulħadd qabel ma' din il-proposta.

Rigward ir-retaining wall, is-Sindku qal li bħal ma jaf kulħadd parti mit-triq u l-bankina fejn kien qed isir dan il-*ħajt sfronda*. Issa jmiss ir-rampa biex tiġi bħala aċċess għall-ground tal-basketball. Il-kuntrattur sab li jrid ibaxxi aktar il-livell biex jibda r-rampa minħabba li qiegħdin aktar għoljin mill-entratura tas-sala. Is-Sindku fakkar lill-kulħadd li dan ix-xogħol qiegħed isir b'xejn minn Transport Malta grazzi għal relazzjonijiet tajbin li l-Kunsill dejjem kellu mal-Ministeru kkonċernat. Dan ix-xogħol ser jinkludi wkoll il-bankini ta' madwar il-kumpless u l-bankina tan-naħa l-oħra ta' Triq il-Fortizza tal-Grazzja. Il-Kunsilliera kollha rringrazzjaw lil dawk kollha li kienu u qiegħdin jagħtu l-għajnuna tagħhom f'dan il-proġett.

- 3.6 Rimi bil-barge – Is-Sindku qal li għadhom jarmu bl-istess rata u nhar il-*ħadd* kien hemm 12-il barge. Is-Sindku kompli jgħid li dawn il-barges qiegħdin jersqu u jitfgħu l-materjal aktar viċin il-kosta tax-Xgħajra. Huwa qal li issa ilu jipprotesta mal-MEPA għal dawn l-aħħar 18 il-xhar u dawn dejjem jgħidulna li d-dumping qiegħed isir skond id-direzzjoni tal-uffiċċju tal-monitoring mill-Freeport jew it-Turretta Valletta u skond il-GPS li suppost hemm fuq kull barge. Is-sindku bi *ħsiebu* jiġbor il-publ ikazzjonijiet kollha tal-MEPA fejn hemm kundizzjonijiet speċifiċi ta' fejn, kif u xi kwalita' t' "*inert waste*" jista' jintrema' u fejn hemm ukoll dak kollu li l-Mepa suppost għandha tagħmel bħala safeguard f'dan is-sit.



- 3.7 Arriva – Is-sindku qal li mingħajr ebda konsultazzjoni ħarġet l-ordni li l-istartjg point flok mix-xatt issir minn fejn il-Fort Park fi Triq il-Fortizza tal-Grazzja fejn ir-roundabout. Il-karozza meta tkun kmieni toqgħod tistenna hemm fejn ir-roundabout u b'hekk tkun qabżet in-nies li jkunu fuq l-istages ta' max-xatt, ta' Triq l-Ispnott u fejn il-Knisja. B'hekk is-Sindku qal li ridna nsibu post alternattiv sabiex insolvu din il-problema għall-ġid ta' kulħadd. B'hekk b'suġġeriment ma' TM u l-Arriva ġie identifikat il-post fejn id-"Disma" u meta l-karozza tkun kmieni tistenna hemmhekk dawk il-ftit minuti mbaġħad kif isir il-ħin tibda d-dawra tax-Xgħajra u tibqa' sejra bir-rotta tagħha. B'hekk kulħadd madwar ix-Xgħajra jkun jista' joħroġ fuq l-istages fil-ħin u ta' l-Arriva jdur x-Xgħajra f'dak il-ħin avżat tad-dħul ġewwa x-Xgħajra.

Is-Sinj. Antonia Buttigieg semmiet ir-rotta 120 għal Mater Dei u staqsiet x'sar mill-proposta li din tidħol fl-area ta' St. Peters. Is-Sindku qal li huwa mwiegħed minn TM u l-Arriva li din ser tibda' tidħol fix-xhur li ġejjin.

4. Item Nru 4 fuq l-Aġenda : Korrispondenza

- 4.1 Kuntratt mal-Green Pak dwar ir-riċiklaġġ – Is-Sindku qal li wara li ddiskutejna mal-Green Pak il-kun tratt il-ġdid, huma qalulna li dwar it-tul taż-żmien tal-kuntratt, jiġifieri tlett snin, hemm klawżola li meta rridu nistgħu noħorġu minnu. Huma wiegħdu li ser jagħmlu kampanja t'edukazzjoni lir-residenti tax-Xgħajra u ser iġibulna aktar boroż tar-riċiklaġġ. B'hekk il-Kunsill qabel unanimament li l-kuntratt jiġi mġedded.

5. Item Nru. 5 fuq l-Aġenda – Approvazzjoni tal-Performance Bonus għall-Ħaddiema tal-Kunsill

- 5.1 Is-Segretarju ppreżenta l-performance appraisal ta' l-iskrivana u qal li huma jipproponu l-full performance bonus ta' 6%. Il-Kunsill qabel unanimament ma' dan.
- 5.2 Is-Sindku ressaq ukoll il-performance appraisal tas-Segretarju Eżekuttiv u qal li huwa jipproponi l-full performance bonus ta' 10%. Il-Kunsill qabel unanimament.

Wara s-Sindku rringrazzja lil ħaddiema kollha tax-xogħol li jagħmlu.

Kunsill Lokali tax-Xgħajra
Delle Grazie Batterija
Triq Dwardu Ellul
ix-Xgħajra XJR1361 – Malta
Tel: 21693269 Fax: 21695969
E-Mail xghajra.lc@gov.mt



- .6. Item Nru 6 fuq l-aġenda: L-infieq għax-xahar ta' Jannar, 2013 ġie approvat
7. Item Nru 7 fuq l-Aġenda – Affarijiet oħra
- 7.1 Is-Sinj Antonia Buttigieg semmiet li fil-Fort Park hemm fence mad-ditch li qiegħed maqtugħ u mportanti li nirrangawh sabiex nevitaw x'inċident.
8. Item Nru 8 fuq l-Aġenda - Aġġornament
- 8.1 Il-Laqqgħa ġiet aġġornata għal-Erbgħa, 20 ta' Frar, 2013 fis-6.00pm

Segretarju Eżekuttiv

Sindku



XGHAJRA

Kunsill Lokali tax-Xghajra
Delle Grazie Batterija
Triq Dwardu Ellul
ix-Xghajra XJR1361 – Malta
Tel: 21693269 Fax: 21695969
E-Mail xghajra.lc@gov.mt